

II. JỌN

1

ISI 1

Okenye nēdegara nwanyi-nwe-madu, bú onye arọputaworo, akwukwọ, ya na umu-ya, ndi mu onwem nāhu n'anya n'ezi-okwu; ọ bughị kwa nání mu onwem, kama ọ bu kwa ndi nile ndi maworo ezi-okwu ahu;

² n'ihì ezi-okwu ahu nke nānọgide nime ayi, ọ gādiye-kwa-ra ayi rue m̀be ebighi-ebi:

³ Amara, ebere, udo gādiyere ayi site n'ebe Chineke, bú Nna-ayi, nọ, site kwa n'ebe Jisus Kraist nọ, bú Ọkpara nke Nna-ayi, nime ezi-okwu na ihu-n'anya.

⁴ Anamañuri ọ̀nụ nke-uku na ahuwom ufodu n'etiti umu-gi ka ha nējeghari nime ezi-okwu, dika ayi natara ihe enyere n'iwu n'aka Nna-ayi.

⁵ Anamariọ kwa gi uḅu a, nwanyi-nwe-madu, ọ bughị dika agāsi na anamedegara gi ihe ọhu enyere n'iwu n'akwukwọ, kama ọ bu nke ayi nwere site na mbu, ka ayi hurita onwe-ayi n'anya.

⁶ Ihu-n'anya ahu bu kwa nka, ka ayi nējeghari dika ihe nile O nyere n'iwu si di. Ihe ahu enyere n'iwu bu nka, dika unu nuru site na mbu, ka unu nējeghari nime ya.

⁷ N'ihì na ọtutu ndi-nduhie apuwo ba nime uwa, bú ndi nādighi-ekwuputa na Jisus Kraist nābia n'an-aru. Nka bu onye-nduhie ahu na onye ahu nēmegide Kraist.

⁸ Lezienu onwe-unu anya, ka unu we ghara ila ọlu ayi luru n'iyì, kama ka unu we nata ugwo-ọlu zuru ezù.

⁹ Onye ọ bula nke nāga n'iru, nke nādighi-anọgide kwa nime ozizí nke Kraist-ayi, o nweghi Chineke: onye nānọgide nime ozizí ahu, onye ahu nwere Nna ahu, Ya na Ọkpara-Ya.

¹⁰ Ọ buru na onye ọ bula abiakute unu, ma ọ wetaghi ozizí a, unu akpọbatala ya n'ulo, unu asi-kwa-la ya biri nke-oma:

¹¹ n'ihì na onye nāsi ya biri nke-oma nēso ya n'inwekọ ọlu-ya nile, nke bu ajọ ọlu.

¹² Ebe m'nwere ọtutu ihe idegara unu n'akwukwọ, ezubeghm iwere akwukwọ na ink de ha: kama anamele anya na m'gābiaru unu aru, were kwa ọnu gwa unu okwu, ka ewe mezu ọ̀nù-unu.

¹³ Umu nwa-nna-gi nwanyi, bú onye arọputaworo, nēkele gi.

For other languages please go to www.wordproject.org